



முதலமைச்சர் மு.க. ஸ்டாலின் அவர்கள் நேற்று முன்தினம் (4.9.2023) தலைமைச் செயலகத்தில், வேளாண்மை மற்றும் உழவர் நலத்துறை சார்பில், 62 கோடியே 42 இலட்சம் ரூபாய் செலவில் கட்டப்பட்டுள்ள கட்டடங்களை திறந்து வைத்தார். இந்த நிகழ்ச்சியில், வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், தொழில், முதலீடு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர். பி. ராஜா, தலைமைச் செயலாளர் சிவ் தாஸ் மீனா, வேளாண்மை - உழவர் நலத்துறை சிறப்புச் செயலாளர் முனைவர் இரா. நந்தகோபால், வேளாண்மை ஆணையர் முனைவர் இல.சுப்பிரமணியன், வேளாண்மை வணிகம் மற்றும் வேளாண் விற்பனைத் துறை இயக்குநர் முனைவர் ச.நடபாஜன், வேளாண்மை துறை கூடுதல் இயக்குநர் திருமதி ஸ்ரீயோ பி.சிங், வேளாண்மைப் பொறியியல் துறை தலைமைப் பொறியாளர் முனைவர் இரா.முருகேசன் ஆகியோர் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (4.9.2023) தலைமைச் செயலகத்தில், இளைஞர் நலன் மற்றும் விளையாட்டு மேம்பாட்டுத் துறையின் தமிழ்நாடு விளையாட்டு மேம்பாட்டு ஆணையத்தின் சார்பில் கேலோ இந்தியா மற்றும் தேசிய அளவிலான விளையாட்டுப் போட்டிகளில் பதக்கங்கள் வென்ற 134 வீரர் வீராங்கனைகளுக்கு உயரிய ஊக்கத்தொகையாக 2 கோடியே 24 இலட்சத்து 50 ஆயிரம் ரூபாய் வழங்கும் அடையாளமாக 10 விளையாட்டு வீரர், வீராங்கனைகளுக்கு உயரிய ஊக்கத்தொகைக்கான காசோலைகளை வழங்கினார். இந்த நிகழ்ச்சியில், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், தலைமைச் செயலாளர் சிவ் தாஸ் மீனா, இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர். அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத் ரெட்டி மற்றும் அரசு உயர் அலுவலர்கள் கலந்து கொண்டனர்.

ஒரே நாடு ஒரே தேர்தல்;

ஒன்றிய, மாநில அரசுகள் மீதான தாக்குதல்!

ராகுல் காந்தி எம்.பி. கடும் தாக்கு!

புதுடெல்லி, செப். 6 - அனைத்துத் தரப்பினரின் கவனத்தையும் தீசை திருப்பும் ஒரே நாடு - ஒரே தேர்தல் திட்டம் ஒன்றிய மற்றும் மாநில அரசுகள் மீதான தாக்குதல் என்று ராகுல் காந்தி குற்றம் சாட்டியுள்ளார்.

ஒன்றிய அரசின் ஒரே நாடு ஒரே தேர்தல் திட்டம் குறித்து காங்கிரஸ் முன்னாள் தலைவர் ராகுல் காந்தி தனது டவிட்டர் பதிவில், "இந்தியா என்ற பாரதம் மாநில அரசுகள் ஒன்று சேர்ந்த ஒன்றியமாகும். ஒரே நாடு ஒரே தேர்தலை கொண்டு வரும் திட்டம்



ஒன்றிய மற்றும் மாநில அரசுகள் மீது நடத்தப்படும் தாக்குதலாகும்." என்று கடும் கண்டனம் தெரிவித்துள்ளார். **ஜெய்ராம் ரமேஷ் டவிட்டர் பதிவு!** அதே போல், உயர் மட்டக் குழு குறித்து காங்கிரஸ் ஊடகப் பிரிவு பொதுச் செயலாளர் ஜெய்ராம் ரமேஷ் தனது

டவிட்டர் பதிவில், "ஒரே நாடு ஒரே தேர்தல்" குறித்த உயர்மட்டக் குழு ஒரு சம்பிரதாய நடைமுறையாகும். இக்குழு அமைக்கப் பட்ட நேரம் மிகவும் சந்தேகத்திற்கு உரியதாக உள்ளது. அதன் விதிமுறைகள் மற்றும் பரிந்துரைகள் ஏற்கனவே தீர்மானிக்கப்பட்டுள்ளன. இந்த குழுவில் தலைவர்களின் பெயர்கள் வேண்டுமென்றே விடுபட்டுள்ளன. அதனால் தான் மக்களவை காங்கிரஸ் குழு தலைவர் அக்குழுவில் சேர மறுத்துவிட்டார்," என்று கூறியுள்ளார்.

தமிழ்நாடு அரசு கல்வியியல் கல்லூரிகளின்

இளநிலை கல்வியியல் பட்டப்படிப்பு சேர்க்கை!

கல்லூரி கல்வியியல் இயக்குநர் அறிவிப்பு!

சென்னை, செப்.6- தமிழ்நாட்டில் உள்ள அரசு மற்றும் அரசு உதவி பெறும் கல்வியியல் கல்லூரிகளில் உள்ள இளநிலை கல்வியியல் பட்டப்படிப்பு (B.Ed.) முதலாமாண்டு மாணாக்கர் சேர்க்கைக்கான (2023-2024) விண்ணப்பங்களை www.tngosa.in என்ற இணையதள முகவரியில் பதிவு செய்யலாம்.

விண்ணப்பம் பதிவு செய்ய விண்ணப்பக் கட்டணமாக ரூ.500/- செலுத்தப்பட வேண்டும். SC/ST விண்ணப்பதாரர்கள் விண்ணப்ப கட்டணம் ரூ.250/- மட்டும் செலுத்தினால் போதுமானது. மாணாக்கர்கள் விண்ணப்பிக்கும் போது தங்களது விருப்ப வரிசைப்படி கல்லூரிகளை தெரிவு செய்தல் வேண்டும். இது தொடர்பான கூடுதல் விவரங்கள் மற்றும் ஏந்தெந்த கல்லூரிகளில், என்னென்ன பாடப்பிரிவுகள், சேர்க்கை எண்ணிக்கை விவரங்கள் www.tngosa.in என்ற இணையதள முகவரியில் தெரிவிக்கப்பட்டுள்ளது.

விண்ணப்பக் கட்டணம் : விண்ணப்பக் கட்டணத்தை விண்ணப்பதாரர்கள் Debit Card/Credit Card/Net Banking/UPI மூலம் இணையதள வாயிலாக செலுத்தலாம். இணையதள வாயிலாகக் கட்டணம் செலுத்தியவராத மாணாக்கர்கள் கல்லூரி சேர்க்கை உதவி மையங்களில் "The Director, Directorate of Collegiate Education, Chennai - 15" என்ற பெயரில் 01.09.2023 அன்று அல்லது அதற்குப் பின்னர் பெற்ற வங்கி வரைவோலை மூலமாகவும் அல்லது நேரடியாகவும் செலுத்தலாம்.

மாணாக்கர் சேர்க்கை வழிகாட்டி மற்றும் கால அட்டவணையை மாணாக்கர்கள் மேற்குறித்த இணையதளம் வாயிலாக அறிந்துகொள்ளலாம். இணையதள வாயிலாக விண்ணப்பம் பதிவு செய்யத் துவங்கிய நாள், 01.09.2023 இணையதள வாயிலாக விண்ணப்பம் பதிவு செய்ய இறுதி நாள் 11.09.2023 இவ்வாறு கல்லூரிக் கல்வியியல் இயக்குநர் அறிவித்துள்ளார்.

வாயால் வடை சுடும் பாஜக!

ஒவ்வொருவரின் வங்கிக் கணக்கிலும் 15 லட்சம், ஆண்டுக்கு 2 கோடிப் பேருக்கு வேலை, விவசாயிகளின் வருமானம் இரட்டிப்பு என எந்த வாக்குறுதியையும் நிறைவேற்றாமல் பாஜக வாயால் வடை சுடுகிறது

முதலமைச்சர் மு.க.ஸ்டாலின்
visit: www.speaking4india.com
04.09.23

SPEAKING FOR INDIA

பீர்க்கங்காரணை கேஸ் சிலிண்டர் வெடிப்பு!

சிலிண்டர் தரம் குறித்து உரிய விசாரணை நடத்தப்பட வேண்டும்!

பெட்ரோலிய அமைச்சருக்கு டி.ஆர்.பாலு எம்.பி. கோரிக்கை!

சென்னை, செப். 6- சென்னை, தாமிரவரம், பெருங்குளத்தூர் தேசிய நெடுஞ்சாலை அருகில் உள்ள பீர்க்கங்காரணையில், 2.9.2023 அன்று தெருவில் நிறுத்தி வைக்கப்பட்டிருந்த வீட்டு உபயோக சமையல் கேஸ் சிலிண்டர் வெடித்து விபத்து ஏற்பட்டது. அந்நேரம் விபத்து நடந்த இடத்துக்கு எதிரில் இருந்த பள்ளி திறக்கப்படாததாலும், மக்கள் நடமாட்டம் அதிகம் இல்லாத காரணத்தாலும் எந்த உயிர்ச்சேதமும் ஏற்படவில்லை. மேலும், அந்த வாகனத்தில் இருந்த மற்ற சிலிண்டர்களும் வெடி விபத்தில் சிக்கவில்லை என்பதால் பெரிய விபத்து நிகழாமல் தப்பியது.

விசாரணை தேவை! இந்த சிலிண்டர் வெடி விபத்து தொடர்பாக அப்பகுதி பொதுமக்களும், தாம்



பரம் தொகுதி சட்டப்பேரவை உறுப்பினர் எஸ்.ஆர். ராஜா, எம்.எல்.ஏ.வும் திருப்பெரும்புதூர் நாடாளுமன்ற உறுப்பினர் டி.ஆர்.பாலு எம்.பி. நேரில் சந்தித்து விவரங்களைத் தெரிவித்தனர். வெடி விபத்தை ஏற்படுத்திய சமையல் எரிவாயு சிலிண்டர் அப்பகுதியில் உள்ள இந்தியன் ஆயில் நிறுவனத்தின் இண்டேன் கேஸ் விநியோகம் செய்யும் சரவணா ஏஜென்சிக்கு சொந்தமானது என்று தெரிவித்தனர். மேலும், இதுதொடர்பாக விசாரணை நடத்த வேண்டும் எனவும் வேண்டுகோள் வைத்தனர்.

பெட்ரோலிய அமைச்சர் ஹர்தீப் சிங் பூரி அவர்களுக்கு உடனடியாக விசாரணை கடிதம் எழுதி உள்ளார். பெட்ரோலிய அமைச்சருக்கு நேற்று முன்தினம் (4.9.2023) எழுதிய தனது கடிதத்தில் டி.ஆர்.பாலு பல்வேறு வினாக்களை எழுப்பியுள்ளார்.

நின்ற நிலையில் இருந்த வாகனத்தில் அடுக்கி வைக்கப்பட்டிருந்த கேஸ் சிலிண்டர் தானாகவே எப்படி வெடிக்க முடியும்? சிலிண்டர் தயாரிப்பில் குறைபாடுகள் உள்ளனவா? உற்பத்திச்

செலவைக் குறைக்கும் நோக்கில் சிலிண்டர்களின் தரம் மற்றும் பாதுகாப்பு அம்சங்களில் எண்ணெய் நிறுவனங்கள் சமரசம் செய்கின்றனவா? சிலிண்டர்கள் மக்களுக்கு விநியோகம் மேற்கொள்ளும் போது கடைப்பிடிக்க வேண்டிய பாதுகாப்பு நடைமுறை விதிகளைப் பின்பற்றுவதில் தவறு நேர்ந்துள்ளதா? எனப் பல கேள்விகளை கேஸ் உபயோகிப்பாளர்கள் அடம் போதுமக்களும் எழுப்பி உள்ளபடியால் அவற்றுக்கு விடை காண உடனடியாக உரிய விசாரணையை ஒன்றிய அரசு மேற்கொள்வதுடன் கேஸ் சிலிண்டர்கள் முழு பாதுகாப்புடன் மக்களுக்கு விநியோகம் செய்யப்பட வேண்டும் என்று டி.ஆர்.பாலு எம்.பி. கோரிக்கை விடுத்துள்ளார்.

விழுப்புரம் மாவட்டம் - நவமால்மருதூரில்

உயிரிழந்தவரின் குடும்பத்தினருக்கு ஆறுதல் - நிதியுதவி!

முதல்வர் மு.க.ஸ்டாலின் அறிவிப்பு!

சென்னை, செப். 6- விழுப்புரம் மாவட்டம், நவமால்மருதூரில் உயிரிழந்தவரின் குடும்பத்தினருக்கு ஆறுதல் மற்றும் நிதியுதவி வழங்கப்படும் என முதலமைச்சர் மு.க.ஸ்டாலின் அவர்கள் அறிவித்துள்ளார்.

இதுகுறித்து முதல்வர் அவர்களின் அறிவிப்பு வருமாறு:-

திருத்தணியில் நலத்திட்ட உதவிகள் வழங்கல்!

திருவள்ளூர், செப்.6- திருவள்ளூர் மாவட்டம் திருத்தணி சட்ட மன்றத் தொகுதிக்குட்பட்ட திருத்தணியில் உள்ள சட்டமன்ற உறுப்பினர் அலுவலகத்தில் வேளாண்மை பொறியியல் துறையின் சார்பில் கலைஞரின் அனைத்து கிராம ஒருங்கிணைந்த வேளாண் வளர்ச்சித் திட்ட கிராமங்களில் வேளாண் இயந்திரம் யமாக்கல் உப இயக்கத் திட்டத்தின் கீழ் விவசாயிகளுக்கு பவர் டில்லர், பவர் வீட்டர் வழங்கும் நிகழ்ச்சி நடைபெற்றது இதில் திருவள்ளூர் மேற்குமாவட்ட கழகச் செயலாளர் திருத்தணி எஸ்.சந்திரன் எம்.எல்.ஏ. விவசாய பயனாளிகளுக்கு பவர் டில்லர் பவர் வீட்டர் வழங்கினார். இதில் ஒன்றிய பேருள் செயலாளர்கள் ஆர்த்தி ரவி, பெ.பழனி, சி.என்.சண்முகம், என்.குஷ்ணன், பி.டி.சந்திரன், டி.ஆர்.பாபு, மற்றும் இ.கே.உதயசூரியன், ம.கிரண், முரளிசுனா, மந்தார்பன்னீர், சித்திக் உள்பட அரசு அதிகாரிகள் கழக நிர்வாகிகள் உள்ளடக்கி பிரதிநிதிகள் என பலர் உள்ளனர்.

கடந்த சில தினங்களுக்கு முன்னர் விழுப்புரம் மாவட்டம் மற்றும் வட்டம், கண்டமங்கலம் ஊராட்சி ஒன்றியம், நவமால்மருதூர் ஊராட்சி லெனின் நகர் பகுதியில் அசுத்தமான குடிநீரை அருந்தியதால், அப்பகுதியைச் சேர்ந்த மற்றும் அங்கு நடைபெற்ற திருவிழாவில் கலந்துகொள்ள வெளியூரிலிருந்து வருகை புரிந்திருந்தவர்களுக்கு உடல்நலம் பாதிக்கப்பட்டு மருத்துவமனையில்

அனுமதிக்கப்பட்டிருந்தனர். இவர்களில் முண்டியம்பாக்கம் அரசு மருத்துவக் கல்லூரி மருத்துவமனையில் தீவிர சிகிச்சை பெற்றுவந்த கடலூர் மாவட்டம், செல்வன் குப்பம் பகுதியைச் சேர்ந்த திருமதி.சியாமளா, க/பெ. சுப்பையா என்பவர் சிகிச்சை பலவின்றி உயிரிழந்தார் என்ற செய்தியினைக் கேட்டு மிகுந்த வேதனையடைந்தேன்.

இவ்வாறு முதல்வர் அவர்கள் தெரிவித்துள்ளார்.

சியாமளா அவர்களின் கணவர் மற்றும் குழந்தைகளுக்கும், உறவினர்களுக்கும் எனது ஆழ்ந்த இரங்கலையும், ஆறுதல் களையும் தெரிவித்துக் கொள்வதோடு, அவரது குடும்பத்தினருக்கு இரண்டு இலட்சம் ரூபாய் முதலமைச்சரின் பொது நிவாரண நிதியிலிருந்து வழங்க உத்தரவிட்டுள்ளேன்.

இவ்வாறு முதல்வர் அவர்கள் தெரிவித்துள்ளார்.

வரலாற்றுக் கடமை

இந்தியாவிற்கு ஆபத்து நேர்ந்த போதெல்லாம் திருக முன்னணிப் படையாக நீன்றுது

தற்போதும் இந்தியாவைக் காக்கும் வரலாற்றுக் கடமையில் திருக முன்னணிப் படையாக நீற்கிறது.

04.09.23 முதலமைச்சர் மு.க.ஸ்டாலின்
visit: www.speaking4india.com

SPEAKING FOR INDIA

கழகத் தலைவர் மு.க.ஸ்டாலின் தலைமையில்

கழக மக்களவை - மாநிலங்களவை உறுப்பினர்கள் கூட்டம்!

பொதுச்செயலாளர் துரைமுருகன் அறிவிப்பு

தலைவர் மு.க.ஸ்டாலின் அவர்கள் தலைமையில் கழக மக்களவை - மாநிலங்களவை உறுப்பினர்கள் கூட்டம், 16-09-2023 சனிக்கிழமை காலை 10.30 மணிக்கு, சென்னை, அண்ணா அறிவாலயம், 'முரளாவிலி மாறன் வளாகத்தில்' உள்ள கூட்ட அரங்கில் நடைபெறும்.

அதுபோது, கழக மக்களவை - மாநிலங்களவை உறுப்பினர்கள் அனைவரும் தவறாது கலந்து கொள்ளுமாறு கேட்டுக் கொள்கிறேன்.

பொருள் : செப். 18 முதல் செப்.22 வரை நடைபெற உள்ள நாடாளுமன்ற சிறப்பு கூட்டத் தொடர் - குறித்து

“அண்ணா அறிவாலயம்”

சென்னை - 600 018.

நாள்- 04-09-2023

துரைமுருகன்

பொதுச் செயலாளர்

தி.மு.க.